

ڈاکٹر شاہد کاشمیری

## ضیغم احرار شیخ حسام الدین رحمۃ اللہ علیہ

(یکم جون ۱۸۹۷ء ..... ۲۱ جون ۱۹۶۷ء)

ضیغم احرار شیخ حسام الدین رحمۃ اللہ علیہ مجلس احرار اسلام کے بانیوں اور حضرت امیر شریعت سید عطاء اللہ شاہ بخاری رحمۃ اللہ علیہ کے رفقاء میں صفوٰ اول میں شامل ہوتے تھے۔ تحریک خلافت اور مجلس احرار اسلام کے سچے سے انہوں نے انگریز سامراج اور اس کے حاشیہ نشیتوں کے خلاف آزادی کی جنگ لڑی۔ وہ برصغیر میں تحریک آزادی کے عظیم اور مخلص رہنماء تھے۔ جون ان کی ولادت اور انتقال کا مہینہ ہے۔ اسی مناسبت سے یہ مضمون ان کی یاد میں ہدیہ قارئین ہے۔ (ادارہ)

قائد احرار شیخ حسام الدین ہمہ جہت شخصیت کے مالک تھے۔ وہ صبر و استقامت کے پیکر لازوال و بے مثال، خوشامد و قصیدہ گوئی سے بے نیاز ہوتے گوئی و بے باکی کی تصویر، مزاج شروع ہی سے سخت، جوبات کہہ دی پھر اس پر ڈھٹ گئے مگر معاف کرنے پر آئے تو ان جیسا مکسر المراج بھی دور جدید میں کوئی نہ ملا۔ وہ نہ صرف مجلس احرار اسلام کے رہنماء ہے بلکہ اس کے بانیوں میں شامل تھے۔ وہ ایک بند پایہ شعلہ بار مقرب، اعلیٰ شعری ذوق رکھنے والے علم دوست، بہترین انسان پرداز اور مترجم تھے۔ ان کا کلکی و بین الاقوامی سیاسی معاملات پر مطالعہ و مشاہدہ وسیع تھا۔ وہ ایک مجھے ہوئے صحافی بھی تھے۔ روزنامہ "آزاد" لاہور کے چیف ایڈیٹر اور نگران بھی رہے۔ وہ انگریز دشمن، باضیروں اور اصول رہنماء تھے۔ ان کی زندگی کا پیشہ حصہ مجلس احرار اسلام کے اصول و مقاصد اور جدوجہد آزادی کی خاطر بے لوث خدمت کرنے اور دینی و قومی افکار کی اشاعت میں گزارا، وہ صحیح معنوں میں ضیغم احرار تھے۔ انہوں نے تقریب و تحریر کے ذریعے وقت کے حاکموں کو لکرا۔ حق گوئی وے باکی کی ایسی مثال قائم کی کہ جس سے ان کی سوچ اور نظر یہ کو ایک نئی شان اور حوصلہ ملا اور قید و بند کی صعوبتوں کی کھمی پرواہ کی۔ ان کے خطبات، مضامین اور مجلس احرار اسلام کے اہم اجلاسوں میں پیش کی جانے والی قراردادیں ان کی سیاسی بصیرت اور مربوط سوچ کی غماز ہیں۔ مجلس احرار کے بانی اور بنیادی کارکن کے ناتے انہوں نے تاریخ حریت کے اناقافہ سالاروں میں اپنا نام لکھوا یا جھوپوں نے برطانوی سامراجی اقتدار و تسلط کی جڑوں کو کھوکھلا کرنے اور امت مسلمہ کو آزاد ہندوستان میں خودداری اور سر بلندی کے اعلیٰ ترین مقام پر فائز و کامران دیکھنے کے لیے ایک عوامی اسلامی جماعت کی بنیاد ڈالی۔ وہ چراغ جو حضرت امیر شریعت سید عطاء اللہ شاہ بخاری نے جلایا تھا۔ اس کی لوگو تیز اور روشن کرنے میں شیخ حسام الدین کا بڑا ہاتھ ہے۔ انہوں نے احرار کے علم کو زندگی کی آخری سانس تک بلند رکھا۔

شیخ حسام الدین نے جو راہ اپنائی وہ بڑی کٹھن تھی۔ اس میں مقامات آہ و فغاں بھی تھے اور سرفروشانہ جدوجہد کا انوکھا ذائقہ بھی، شیخ صاحب سیاست کے روؤں اول ہی سے غلامانہ ذہنیت کے خلاف ایک احتجاج تھے۔ انہوں نے جب

عملی سیاست میں قدم رکھا تو لوگ ان کی تحریر و تقریر کے گئے اور محسن کو دل سے تسلیم کرنے لگے۔

رولٹ ایکٹ کے خلاف تحریک کی کامیابی کے لیے جو ولیعہر کو بنائی گئی، شیخ صاحب امر تسری کو رکھنے کے انچارج تھے۔ چوک رام گڑھ میں رولٹ ایکٹ کے خلاف احتجاجی جلسے ہوا۔ جس میں امیر شریعت سید عطاء اللہ شاہ بخاری، مولانا بہاء الحق قاسمی، ڈاکٹر سیف الدین کچلو اور ڈاکٹر سنتیہ پال اور شیخ حسام الدین نے شرکت کی۔ شیخ صاحب کی غالباً کسی سیاسی جلسے میں یہ پہلی تقریر تھی جس پر انھیں خوب داد ملی۔ ڈاکٹر سیف الدین کچلو اور ڈاکٹر سنتیہ پال گرفتار ہو گئے۔ تحریک کو کامیاب بنانے کے لیے حکمت عملی تبدیل کی گئی۔ شیخ حسام الدین نے طباء اور دوسرا نوجوانوں کو منظم کیا اور لوگوں پر واضح کیا کہ غیر منظم نداز سے تحریک کو چلا یا گیا تو اس کے مقنی اثرات سامنے آئیں گے۔ لہذا سیاسی جماعتوں کا کٹھا کرنے کی کوشش کی گئی اور ۱۹۱۹ء کو گول باغ امر تسری میں احتجاجی جلسہ منعقد کیا گیا۔ اس جلسے نے بعد میں جلوس کی شکل اختیار کر لی۔ جس نے ڈپٹی کمشنر کے بنگل کے باہر احتجاج کیا، پھر "پل پوٹیاں" کی طرف رخ کیا۔ انہی وہ راستے ہی میں تھے کہ انگریز فوجی گھوڑے سواروں نے جلوس کو منتشر کرنے کے لیے ان پر لاٹھی چارج کیا۔ لیکن جلوس اس لاٹھی چارج کی پرواہ نہ کرتے ہوئے آگے بڑھتا چلا گیا۔ اس پر انگریز فوجیوں نے گولی چلا دی۔ جس سے ایک شخص "بستارائیں" شہید اور کئی زخمی ہو گئے۔ جوابی حملے کے طور پر ایک نوجوان "شرف الدین عرف شفیع" نے کمال جرأت کا مظاہرہ کرتے ہوئے دو انگریزوں کی گرد نیس دبوچ لیں۔ یہ دیکھ کر انگریزوں نے شرف الدین پر گولی چلا دی۔ وہ دو انگریزوں کی جان لے کر شہید ہو گیا۔

واقعات کو مدنظر رکھتے ہوئے یہ جانا مشکل نہیں کہ نوجوان قیادت نے اپنی جانوں کا نذر رانہ پیش کرتے ہوئے تاریخ میں اپنانام لکھا یا۔ یہ جذبہ اسی ولوہ انگریز قیادت کا شمر تھا کہ انگریز کے ایوانوں میں کھلبی بیج گئی۔ ان واقعات کے رد عمل کے طور پر برطانوی استعمار کے نمائندے بوكھلا گئے اور انسانیت سوز مظالم پر اتر آئے اور جیانو والہ باغ کا تاریخی حادثہ رونما ہوا۔ بس جب انگریز کی باغی تنظیموں پر پابندی لگی اور لیڈروں کو گرفتار کیا جانے لگا تو شیخ حسام الدین بھی دھر لیے گئے۔ شیخ صاحب کو گرفتار کر کے ضلع کپھری سپرنڈنٹ پولیس کے دفتر پہنچا دیا گیا۔ جہاں لوگوں کی ایک بڑی تعداد نے اس گرفتاری کے عمل اور برطانوی استعمار سے بیزاری کا اظہار نعروں کی صورت میں کیا۔ شیخ حسام الدین کے والد بھی بیٹے سے ملنے آئے اور نصیحت کی:

اب کرم قوم و ملک کے نام پر گرفتار کیے جا چکے ہو۔ تمہارا معاملہ ذاتی نہیں رہا۔ نیز تمہارے ہر عمل کا ارشاد م

پر پڑے گا، اس لیے حوصلہ ہارنا اور شیخ سعدیؒ کے اس قول کو ہمی نہ بھولنا کہ

بر سر اولاد آدم ہر چاہی بگذرد

شیخ حسام الدین کو ۶ رجبوری کو رائے الالہ امرنا تھی کی عدالت سے کریمینل لاءِ ایمنڈ منٹ کے تحت ڈیڑھ سال

قید با مشقت اور دوسرو پے جرمانہ یا چھے ماہ قید مزید کا حکم سنایا گیا۔

سیاسی قیدی عموماً میانوالی جیل سمجھے جاتے تھے۔ اس لیے شیخ صاحب کی بھی خواہش تھی کہ وہ اسی جیل میں اپنی

قید کا ٹین مگر میانوالی جیل میں قیدیوں کی تعداد پوری ہو چکی تھی۔ اس لیے انھیں ڈسٹرکٹ جیل انبالہ بھیج دیا گیا۔ انبالہ جیل میں ہی شیخ حسام الدین صاحب کی ملاقات چودھری افضل حق سے ہوئی۔ یہاں پر چودھری افضل حق کے علاوہ جبھر کے خیر محمد خان، مولانا حبیب الرحمن لدھیانویٰ، مولانا خواجہ محبوب پانی پی بھی قید تھے۔

شیخ حسام الدین نے اپنی اسی ری کازمانہ انبالہ کے علاوہ لاہور اور دھرم سالہ میں گزارا۔ ان جیلوں میں سیاسی قیدیوں کے ساتھ جانوروں سے بھی بدتر سلوک کیا جاتا تھا۔ ان جیلوں کے حوالے سے شیخ صاحب نے جو حقائق لوگوں کو بتائے وہ کسی "زندان نامہ" سے کم نہیں۔ وہ خود رقم طراز ہیں:

"مجھے اپنی قید کے چار پانچ ماہ میں اس فرسودہ نظام کی جملہ سختیوں اور سزاوں کا کافی حد تک تجربہ ہوا۔ قید تنهائی، ڈمڈا بیڑی، کھڑی ہتھکڑی، بان بٹنا اور چکلی پینا وغیرہ سے لے کر ٹاٹ ودری اور تعزیری خواراک بھی (PENAL DIET) تک بختی۔ بھیانہ سزا میں جیل میونیل میں مرقوم تھیں۔ سب کی سب سیاسی قیدیوں پر آزمائی گئیں۔ محض اس جرم پر کہ جیل کی وہ خواراک جسے جانور تک منہ لگانے کو تیار نہ تھے ہم لوگ اسے کیوں نہیں کھاتے؟"

شیخ حسام الدین ایک حساس اور دردمند ہنر رکھنے والے انسان تھے۔ انہوں نے اپنی اسی ری کی تکلیفیں اس لیے بیان نہیں کیں کہ وہ اس حوالے سے لوگوں سے ہمدردی حاصل کرنا چاہتے تھے بلکہ ان جیلوں کی حالت عموم کے سامنے لاکر ثابت کرنا چاہتے تھے کہ انگریز ایک طرف تو خود کو مہذب معاشرہ کا اعلیٰ نمونہ گردانتا تھا۔ دوسری طرف وہ انسانوں پر ظلم کرتے ہوئے غیر انسانی سطح سے بھی گرجاتا تھا۔

شیخ حسام الدین دھرم سالہ جیل سے جب رہا ہوئے تو ملک کی فضاہندو مسلم فسادات کی وجہ سے مکدر ہو چکی تھی۔ دوسرے انگریزوں کے اشارے پر قادیانیوں کے نمائندہ سر فراہم اللہ خان نے فلسطین کی تقسیم کی تائید کر دی۔ جوابی طور پر دہلی میں فلسطین کا نفرنس منعقد کی گئی۔ جن میں فلسطین کی تقسیم کے مجوہ منصوبے کو رد کر دیا گیا اور ایسے عناصر کے خلاف شدید احتجاج کیا گیا جو فلسطین کے مسلمانوں کے بنیادی حق کو تسلیم کرنے کے مخالف تھے۔

شیخ حسام الدین نے لدھیانہ میں اس موضوع پر زور دار تقریر کی۔ انگریز اور قادیانیوں کی درگت بنائی۔ جس پر ان کے خلاف مقدمہ بنا اور ایک سال کی سزا ہوئی۔ شیخ صاحب نے یہ زندانی میں ہی کاٹی۔

۱۹۲۵ء میں شیخ صاحب دفعہ ۱۰۱ کے تحت گرفتار کر لیے گئے۔ وجہ یہ تھی کہ ان دونوں وائراءے ہند نے امر تسری کے دورے کا پروگرام بنایا۔ امر تسری انجمن اسلامیہ نے وائراءے بہادر کے پر جوش استقبال کا فیصلہ کیا۔ جس پر شیخ حسام الدین نے رائے عامہ کو بیدار کرنا شروع کیا کہ ان حالات میں جب کہ حکومت عوام دشمن کا رروائیوں میں مصروف ہے۔ ایک سرکاری نمائندے کا والہانہ استقبال کیا معمی رکھتا ہے چنانچہ شہر میں شدید اضطراب پھیل گیا تو سرکاری پھوکان صاحب میاں بڑھے شاہ آزری مجسٹریٹ نے ان کے خلاف روپورٹ کر دی۔ جس پر شیخ صاحب گرفتار ہو گئے۔ شیخ صاحب کی

گرفتاری کی وجہ سے شہر کے حالات مزید گھمبیر ہو گئے۔ وائرسے کو اپنی جان کے لالے پڑ گئے۔ لہذا وائرسے کی جان کے تحفظ اور شہر کی امن و امان کی صورت حال کو قابو میں رکھنے کے لیے تقریب منسخ کر دی گئی۔

بر صغیر کی تاریخ میں ۱۹۲۶ء سے ۱۹۳۰ء تک کا دور بڑا ہم ہے۔ ان پانچ سالوں میں حالات نے کئی کروڑیں بد لیں، کئی تحریکوں نے جنم لیا، کئی نئے سیاسی مجاز اور پلیٹ فارم سامنے آئے۔ راج پال ایجی ٹیشن، سائنس کمیشن کا باہیکاٹ، سر محمد شفیع کا عیحدہ مسلم ایگ قائم کرنا، نہرو پورٹ، لکھنؤ آل پارٹیز کانفرنس اور ۱۹۲۹ء میں مجلس احرار اسلام کی تشکیل اور ۱۹۳۰ء میں ان حریت پسندوں کی لاہور میں عظیم کانفرنس۔

تاریخ میں دلچسپی رکھنے والے جانتے ہیں کہ جب مجلس احرار اسلام وجود میں آئی تو وہ حالات اس جماعت کے لیے موافق نہ تھے۔ رجعت پسند عناصر نے جماعت کو ختم کرنے، اسے پھلنے پھونے سے روکنے کے لیے مختلف منصوبے بنائے لیکن تاریخ کے فیصلے بالکل مختلف اور سبق آموز ہوتے ہیں۔ مجلس احرار اسلام کی تشکیل، مسلمانوں خصوصاً بر صغیر کے مسلمانوں کے لیے ایک نئے باب کا آغاز ثابت ہوئی۔ اگر یہ کہا جائے تو غلط نہیں ہوگا کہ شیخ حام الدین طبعاً مجلس احرار اسلام کے قیام سے پہلے بھی احرار کے رکن تھے۔ یہ پختہ نظریاتی وابستگی تھی جس کی بدوات اُنھیں ہر مقام پر عزت و احترام کی نگاہ سے دیکھا جانے لگا۔

مجلس احرار کے بانی کارکنوں نے اس وقت کے حالات و واقعات کے مطابق بروقت اور اہم فیصلے کیے۔ اس طرح یہ مسلمانوں کی ایک عیحدہ فعال تنظیم بن گئی۔ امیر شریعت اور ان کے ساتھیوں نے آزادی وطن کی ہتھیار کے حوالے سے اپنے رو عمل کا اظہار کیا اور فرگی سامراج کے خلاف ہر اٹھنے والی تحریک میں بھرپور کردار ادا کیا۔

۱۹۲۹ء میں جماعت قائم ہوئی تو اس کے ساتھ ۱۹۳۰ء تحریک نمکین ستیگہ گرہ شروع ہوئی۔ جس میں دوسری جماعتوں کے علاوہ مجلس احرار کے تقریباً بھی لیڈر گرفتار کر لیے گئے۔ گرفتار ہونے والوں میں امیر شریعت سید عطاء اللہ شاہ بخاری<sup>ؒ</sup>، مولانا حبیب الرحمن لدھیانوی<sup>ؒ</sup>، مولانا داؤد غزنوی<sup>ؒ</sup>، غازی عبدالرحمن ایڈ ووکیٹ، مولانا ظفر علی خان<sup>ؒ</sup>، ماسٹر تاج الدین انصاری<sup>ؒ</sup> اور شیخ حام الدین شامل تھے۔ مولانا ظفر علی خان کو اڑھائی سال، امیر شریعت اور مولانا حبیب الرحمن کو دو دو سال، شیخ حام الدین اور غازی عبدالرحمن کو ڈبڑھڈبڑھ سال جب کہ مولانا داؤد غزنوی اور ماسٹر تاج الدین انصاری کو ایک ایک سال قید بامشقت کی سزا دی گئی۔ شیخ حام الدین کو گجرات پیش جیل بھیج دیا گیا۔ قید و بند کے زمانے میں انہوں نے ایک انگریزی کتاب "The Other Side Of The Medal" کا ترجمہ بہ عنوان "جنگ آزادی ۱۸۵۷ء کا دوسرا رخ" کیا۔ اس سے اندازہ ہوتا ہے کہ وہ جیل میں بھی فارغ نہ رہتے تھے۔ انہوں نے تقریر پر پابندی کی صورت میں تحریر کا دروازہ کر لیا۔

اس سلسلے میں کانگریس، قادیانیوں اور انگریزوں کے بے پناہ دباؤ کے باوجود اور پر لیں کے جھوٹے پر اپیگنڈے کو یکسر نظر انداز کرتے ہوئے ۱۹۳۱ء میں کشمیری عوام پر ڈوگرہ راج کے مظالم کے خلاف احتجاج

کیا گیا۔ ریاست کشمیر میں مسلمان اکثریت کا حق خود ادیت کا نعرہ "کشمیر تحریک" کی صورت اختیار کر گیا۔ کشمیری عوام پڑوگرہ حکومت کے مظالم بند کرنے کے سلسلے میں احرار و فدرسری نگر پہنچا اور مذاکرات ہوئے لیکن ڈوگرہ حکومت دوہری پالیسی پر کار بند رہی۔ ابھی احرار و فدرسری نگر میں ہی تھا کہ ریاستی حکومت نے "سیاسی مجھے" کے اشارے پر کشمیر کمیٹی کے وفد کو بھی وہاں آنے کی اجازت دے دی۔ یہ وفد مرازہ المیر الدین محمود قادریانی کی قیادت میں انگریز کے اشارے پر وہاں آیا تھا تاکہ کشمیری لیڈروں میں پھوٹ ڈال کر انھیں آزادی کے مطالبے سے باز رکھا جائے۔ چنانچہ ڈوگرہ حکومت اور مجلس احرار کے درمیان مذاکرات کا میاب نہ ہو پائے۔ احرار کا وفد سری نگر سے واپس سیالکوٹ پہنچ گیا اور پورے پنجاب میں سول نافرمانی کی تیاری کا اعلان کر دیا۔ اس تحریک میں شیخ حسام الدین نے سیالکوٹ میں رہتے ہوئے رضا کاروں کی قیادت کی۔ انہوں نے مدد و نداز میں لوگوں میں حوصلہ اور جذبہ پیدا کیا اور پانچ روز کے اندر تقریباً ۱۰۰ ہزار رضا کاروں کو جیلیں بھرنے پر آمادہ کیا۔ جس سے انتظامیہ کو خاصا مشکلات کا سامنا کرنا پڑا۔ اس تحریک میں وہ خود بھی گرفتار ہوئے اور انھیں ایک سال کے لیے جیل بھیج دیا گیا۔

شیخ حسام الدین دنیا میں ہونے والے واقعات سے کسی طور بھی بخبر نہ رہے بلکہ ان کی سیاسی زندگی اس سے عبارت ہے کہ احرار کے سرگرم کارکن اور ایک ذمے دار لیڈر ہونے کے نتے، انہوں نے ہر تحریک میں حصہ لیا اور اس کی پاداش میں انھیں قید و بند کی صورتیں سہنائیں ہیں۔ اس سلسلے میں ۱۹۳۵ء میں کل ہند مجلس احرار کی طرف سے یوم فلسطین منانے پر شیخ صاحب کو ایک سال قید ہوئی۔ دوسری جنگ عظیم ۱۹۳۹ء میں برطانوی حکومت کی طرف سے ہندوستانیوں کو ان کی مرضی کے خلاف جنگ میں جھوک دیا گیا۔ اس پر مجلس احرار نے اس اعلان کی مخالفت کی۔ شیخ حسام الدین جو اس وقت مجلس احرار کے دوسرا صدر منتخب کیے گئے تھے، بر صیغہ مختلف حصول کا دورہ کیا۔ سات اضلاع میں ان کے وارث گرفتاری جاری ہو گئے۔ وہ لاکل پور (فیصل آباد) کے دورے سے واپس آرہے تھے کہ گرفتار کر لیے گئے۔

پاکستان بن گیا تو بھی ملک میں ہر فتنے کی سرکوبی کے لیے مجلس احرار شانہ پہ شانہ آگے بڑھتی رہی۔ چاہے وہ ۱۹۴۸ء میں پاکستان کے دفاع کی تحریک ہو یا ۱۹۶۵ء کی۔ شیخ صاحب نے ہر دو جنگوں میں ملک بھر میں دفاع کا نفرتیں کیں اور ملکی سلامتی اور دفاع کے لیے کارکنوں میں جذبہ حب الوطنی بیدار کیا۔ ان کی ان صلاحیتوں کو دیکھ کر اور قوم کے دلوں میں جذبہ حب الوطنی کو مزید جاذب کرنے کے لیے انھیں ریڈ یو پاکستان پر قوم سے خطاب کرنے کی دعوت دی گئی۔ ملک و قوم سے محبت کرنے والے اسلام کے شیدائی، آزادی وطن کے سپاہی، قلم کے سپہ سالار، قول کے کھرے، اپنے مال، جائیداد اور جان بھی قوم پر وار گئے۔ شیخ صاحب نے جب سیاست میں قدم رکھا تو کروڑوں کی جائیداد کے مالک تھے۔ ۲۱ جون ۱۹۶۷ء کو جنازہ اٹھا تو ہزاروں سر پر تھے۔ انہوں نے ملیں، کوٹھیاں، ہٹوں، کلب، محل اور جائیدادیں نہیں بنائیں بلکہ جو تھا اسے بھی قوم پر لٹا کر عیش عشرت کی زندگی چھوڑ کر کانٹوں کی راہ چلنی اور قوم کے دکھ در کو پاناد کھ در سمجھ کر سب کچھ قوم کوہی لٹا دیا۔